

പതിനാലാം കേരള നിയമസഭ

ഒൻപതാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 2328

05.02.2018 - ൽ മറുപടിക്ക്

വ്യവസായ മേഖലയിൽ നടപ്പിലാക്കുവാൻ പോകുന്ന പദ്ധതികൾ

ചോദ്യം
ശ്രീ. എം. വിൻസെന്റ്


ഉത്തരം
ശ്രീ. എ.സി.മൊയ്തീൻ
(വ്യവസായവും സ്പോർട്സും
യുവജനകാര്യവും വകുപ്പ് മന്ത്രി)

<p>(എ) വ്യവസായ മേഖലയ്ക്ക് ഉത്തേജനം നൽകുന്ന എന്തൊക്കെ നടപടികളാണ് ഈ സർക്കാർ ആവിഷ്കരിച്ചിട്ടുള്ളതെന്ന് വ്യക്തമാക്കുമോ;</p>	<p>(എ) സംസ്ഥാനത്തെ സൂക്ഷ്മ ചെറുകിട ഇടത്തരം വ്യവസായ സംരംഭകരുടെ ഉന്നമനത്തിനായി താഴെ പറയുന്ന പദ്ധതികൾ നടപ്പിലാക്കി വരുന്നു.</p> <p>സംരംഭകത്വ സഹായ പദ്ധതി</p> <p>പൊതുവിഭാഗത്തിൽപ്പെട്ട സൂക്ഷ്മ ചെറുകിട ഇടത്തരം സംരംഭങ്ങൾക്ക് സ്ഥിരമൂലധനനികേഷപത്തിന്റെ 15% സഹായമായി നൽകുന്നു, പരമാവധി 20 ലക്ഷം രൂപ. വനിതാ സംരംഭങ്ങൾക്കും, പട്ടികജാതി/പട്ടികവർഗ്ഗസംരംഭങ്ങൾക്കും, യുവ സംരംഭങ്ങൾക്കും സ്ഥിരമൂലധന നിക്ഷേപത്തിന്റെ 20% സാമ്പത്തിക സഹായം നൽകുന്നു. പരമാവധി 30 ലക്ഷം രൂപ.</p> <p>2. മുൻഗണനാ വിഭാഗത്തിൽപ്പെട്ട സംരംഭങ്ങൾക്ക് സ്ഥിരമൂലധനനികേഷപത്തിന്റെ 10%, പരമാവധി 10 ലക്ഷം രൂപ അധിക സാമ്പത്തിക സഹായം നൽകും.</p> <p>3. ഇടുക്കി, വയനാട്, കാസർഗോഡ്, പത്തനംതിട്ട ജില്ലകളിൽ ആരംഭിക്കുന്ന സംരംഭങ്ങൾക്ക് സ്ഥിരമൂലധനനികേഷപത്തിന്റെ 10%, പരമാവധി 10 ലക്ഷം രൂപ അധിക സഹായം നൽകി വരുന്നു.</p> <p>4. കേന്ദ്ര/സംസ്ഥാന സർക്കാർ അംഗീകൃത ഗവേഷണ സ്ഥാപനങ്ങളിൽ നിന്നും ആധുനിക സാങ്കേതിക വിദ്യ സ്വന്തമാക്കി ആരംഭിക്കുന്ന സംരംഭങ്ങൾക്കും 10%, പരമാവധി 10 ലക്ഷം രൂപ അധിക സഹായം ലഭിക്കും.</p> <p>ഇൻകുബേഷൻ സെന്ററുകൾ</p> <p>പുതിയ വ്യവസായ ആശയവുമായി മുന്നോട്ട് വരുന്ന സംരംഭകർക്ക് അവരുടെ ആശയം പ്രാവർത്തികമാക്കുന്നതിനുള്ള എല്ലാവിധ സഹായങ്ങളും നൽകി അവ യഥാർത്ഥ്യമാക്കുക എന്ന ലക്ഷ്യത്തോട് കൂടിയാണ് ഇൻകുബേഷൻ സെന്ററുകൾ പ്രവർത്തിക്കുന്നത്.</p> <p>ക്ലസ്റ്റർ ഡെവലപ്പ്മെന്റ് പ്രോഗ്രാം</p> <p>ഒരേ തരത്തിലുള്ള ഉൽപ്പന്നങ്ങൾ നിർമ്മിക്കുകയും ഒരു പ്രദേശത്ത് പ്രവർത്തിക്കുകയും ചെയ്യുന്ന വ്യവസായ സംരംഭങ്ങൾക്ക് സഹായകരമായ വിധത്തിൽ MSE-CDP പദ്ധതി</p>
-------------------------------------------------------------------------------------------------------------------------	-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

		<p>പ്രകാരം കോമൺ ഫെസിലിറ്റി സെന്ററുകൾ സ്ഥാപിച്ചു വരുന്നു.</p> <p>ദി കേരള ഇൻവെസ്റ്റ്മെന്റ് പ്രൊമോഷൻ ആൻഡ് ഫെസിലിറ്റേഷൻ ഓർഡിനൻസ്-2017</p> <p>സംസ്ഥാനത്തെ നിക്ഷേപ സൗഹൃദാന്തരീക്ഷം സൃഷ്ടിക്കുന്നതിനായി നിയമപരമായ അനുമതികൾ എളുപ്പത്തിൽ ലഭിക്കുന്നതിനുമായി ചുവടെ ചേർത്തിരിക്കുന്ന നിയമങ്ങളിൽ ഭേദഗതി വരുത്തി " ദി കേരള ഇൻവെസ്റ്റ്മെന്റ് പ്രൊമോഷൻ ആൻഡ് ഫെസിലിറ്റേഷൻ ഓർഡിനൻസ് 2017 വിളംബരം ചെയ്തിട്ടുണ്ട്.</p> <ul style="list-style-type: none"> • കേരള പഞ്ചായത്ത് രാജ് ആക്ട് 1994 • കേരള മുനിസിപ്പാലിറ്റി ആക്ട് 1994 • കേരള ലിഫ്റ്റ് ആൻഡ് എസ്കലേറ്റർസ് ആക്ട് 2013 • കേരള ഗ്രൗണ്ട് വാട്ടർ ആക്ട് 2002 • കേരള ഹെഡ് ലോഡ് വർക്കേഴ്സ് ആക്ട് 1978 • കേരള ഷോപ്പ് സ് ആൻഡ് കൊമേർഷ്യൽ എസ്റ്റാബ്ലിഷ് മെന്റ് ആക്ട് 1960 • കേരള സിംഗിൾ വിൻഡോ ക്ലിയറൻസ് ബോർഡ് ആൻഡ് ഇൻഡസ്ട്രിയൽ ടൗൺഷിപ്പ് ഏരിയ ഡെവലപ്മെന്റ് ആക്ട് 1999. <p>ഇത് ഈ സഭാ സമ്മേളന കാലയളവിൽ നിയമമാക്കാൻ നടപടികൾ സ്വീകരിച്ചു വരുന്നു.</p> <p>വ്യവസായ ജാലകം പദ്ധതി</p> <p>എം.എസ്.എം.ഇ മേഖലയുമായി ബന്ധപ്പെട്ട് വ്യവസായ ജാലകം എന്ന പദ്ധതി വഴി നിലവിലുള്ള വ്യവസായ യൂണിറ്റുകളുടെയും വ്യവസായ സഹായ സ്ഥാപനങ്ങളുടെയും ജിയോ റ്റാഗ്ഡ് ആയിട്ടുള്ള സമഗ്രമായ വിവരങ്ങൾ സംരംഭകർക്കു ലഭ്യമാക്കുന്നു.</p> <p>പൊട്ടൻഷ്യൽ സർവ്വേ റിപ്പോർട്ട്</p> <p>സംസ്ഥാനത്തെ എല്ലാ ജില്ലകളിലെയും പ്രാദേശിക അടിസ്ഥാനത്തിൽ ലഭ്യമായിട്ടുള്ള പദ്ധതി വിഭവങ്ങൾ ഇൻഡസ്ട്രിയൽ പൊട്ടൻഷ്യൽ സർവ്വേ റിപ്പോർട്ടിൽ തയ്യാറാക്കിയിട്ടുണ്ട്.</p>
--	--	-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

		<p>നാനോ ഗാർഹിക സംരംഭങ്ങൾക്ക് പലിശ സബ്സിഡി പദ്ധതി</p> <p>ചെറുകിടവും, സൂക്ഷ്മവും കടന്ന് അതിസൂക്ഷ്മ സംരംഭങ്ങളാണ് നാനോ വ്യവസായങ്ങൾ. സംസ്ഥാനത്തിന്റെ ഭൂപ്രകൃതിയും സാമൂഹ്യ ചുറ്റുപാടും 'നാനോ' (അതിസൂക്ഷ്മ) വ്യവസായങ്ങൾക്ക് അനുയോജ്യമാണ്. ആയതിനാൽ നാനോ സംരംഭങ്ങൾക്ക് ധന സഹായം നൽകുന്നതിനായി നാനോ ഗാർഹിക സംരംഭങ്ങൾക്ക് പലിശ സബ്സിഡി പദ്ധതി നടപ്പിലാക്കിയിട്ടുണ്ട്. പുതിയ തൊഴിലവസരങ്ങൾ സൃഷ്ടിക്കുന്നത് പ്രോത്സാഹിപ്പിക്കുന്നതിന്റെ ഭാഗമായി 01/04/2017 നു ശേഷം സൃഷ്ടിക്കപ്പെടുന്ന എല്ലാ പുതിയ തൊഴിൽ അവസരങ്ങളുടെയും ഇ.എസ്.ഐ./ഇ.പി.എഫ്. അടവിലേക്കുള്ള തൊഴിലുടമയുടെ വിഹിതത്തിന്റെ 75% സർക്കാർ നൽകുന്നതിനുള്ള പദ്ധതിയും വിഭാവനം ചെയ്തുവരുന്നു.</p> <p>പശ്ചാത്തല വികസന പദ്ധതികൾ</p> <p>വിവിധ ജില്ലകളിലെ വ്യവസായ ഏരിയ/പ്ലോട്ട് എന്നിവിടങ്ങളിലെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനുള്ള നടപടികൾ തുടർന്നു വരുന്നു. സ്വകാര്യ മേഖലയിൽ വ്യവസായ എസ്റ്റേറ്റുകൾ സ്ഥാപിക്കുന്നതിനും തദ്ദേശ സ്വയംഭരണ സ്ഥാപനങ്ങളുടെ ഭൂമിയിൽ അടിസ്ഥാന വികസനത്തിനുള്ള പദ്ധതിയും സർക്കാർ വിഭാവനം ചെയ്തു വരുന്നു. സ്ഥല പരിമിതി നേരിടുന്ന ഒരു സംസ്ഥാനമാണ് കേരളം. ആയതിനാൽ ബഹുനില വ്യവസായ സമുച്ചയങ്ങൾ നിർമ്മിച്ച് അടിസ്ഥാന സൗകര്യങ്ങൾ ലഭ്യമാക്കാൻ നടപടി സ്വീകരിച്ചു വരുന്നു.</p> <p>ആഷ പദ്ധതി</p> <p>കര കൗശല മേഖലയിൽ ചെറുകിട വ്യവസായ യൂണിറ്റുകൾ ആരംഭിക്കുന്നതിനായി ആഷ പദ്ധതി മുഖേന സ്ഥിര നിക്ഷേപത്തിന്റെ 40% (പരമാവധി 2 ലക്ഷം രൂപ) ഗ്രാന്റ് ആയി നൽകുന്നു. വനിതകൾ, പട്ടിക ജാതി/പട്ടിക വർഗ്ഗ സംരംഭകർ, യുവ സംരംഭകർ എന്നീ പ്രത്യേക വിഭാഗങ്ങൾക്ക് സ്ഥിര നിക്ഷേപത്തിന്റെ 50% (പരമാവധി 3 ലക്ഷം രൂപ) ഗ്രാന്റായി നൽകുന്നു.</p> <p>മറ്റു പദ്ധതികൾ</p> <p>ബോധവൽക്കരണ ക്ലാസുകൾ, സംരംഭകത്വ വികസന പരിശീലന പരിപാടികൾ, കൂടാതെ നിക്ഷേപകരുടെ മേളകൾ, MSME ഉൽപ്പന്ന വിപണന മേളകൾ, മെഷിനറി എക്സിബിഷൻ,</p>
--	--	---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

			<p>ടെക്നോളജി ക്ലിനിക്കുകൾ, സ്കിൽ ഡെവലപ്പ്മെന്റ് പരിശീലനം, ഊർജ്ജിത വ്യവസായവൽക്കരണപദ്ധതി എന്നിവ ബ്ലോക്ക്, താലൂക്ക്, മുനിസിപ്പാലിറ്റി, ജില്ലാ തലങ്ങളിലായി നടത്തി വരുന്നു. കൂടാതെ ബിസിനസ് ടു ബിസിനസ് മീറ്റ്, സംസ്ഥാന തലത്തിൽ മെഷീനറി എക്സിബിഷൻ തുടങ്ങിയ പരിപാടികൾ വഴി സംസ്ഥാനത്തിനകത്തും പുറത്തുമുള്ള വ്യവസായികൾക്ക് കേരളത്തിൽ വ്യവസായങ്ങൾ തുടങ്ങുന്നതിനും കേരളത്തിലെ ചെറുകിട വ്യവസായികൾക്ക് ഇന്ത്യയ്ക്കകത്തും പുറത്തുമുള്ള വിപണന അവസരങ്ങൾ കണ്ടെത്താനും സാധിച്ചിട്ടുണ്ട്</p>
(ബി)	<p>ഇലക്ട്രോണിക്സ്, ഐ.റ്റി മേഖലയിൽ പുത്തൻ ഉണർവ് നൽകുന്നതിന് നടപ്പിലാക്കുവാൻ പോകുന്ന പദ്ധതികൾ വിശദീകരിക്കുമോ;</p>	(ബി)	<p>ഇലക്ട്രോണിക്സ് ഐ.ടി മേഖലയിൽ പുത്തൻ ഉണർവ് നൽകുന്നതിനുവേണ്ടി കെ.എസ്.ഐ.ഡി.സി. യുടെ കീഴിൽ കൊച്ചിയിലെ ആമ്പല്ലൂരിൽ 100 ഏക്കർ സ്ഥലത്ത് ഇലക്ട്രോണിക്സ് ഹാർഡ് വെയർ പാർക്ക് സ്ഥാപിക്കുന്നതിനും, കിൻഫ്രയുടെ നേതൃത്വത്തിൽ ഇലക്ട്രോണിക്സ് മാനുഫാക്ചറിംഗ് ക്ലസ്റ്റർ കാക്കനാട് സ്ഥാപിക്കുന്നതിനുമുള്ള നടപടികൾ സ്വീകരിച്ചു വരുന്നു. കൂടാതെ ഐ.ടി മേഖലയുമായി ബന്ധപ്പെട്ട് വ്യവസായ സ്ഥാപനങ്ങളുടെ വിവരങ്ങൾ ജിയോ ടാഗ്ഡ് ഫോട്ടോ (Geotagged Photo) സഹിതം ശേഖരിക്കുന്ന വ്യവസായ ജാലകം എന്ന പദ്ധതി കഴിഞ്ഞ വർഷം നടപ്പിലാക്കിയിട്ടുണ്ട്. ഇതിന്റെ അടുത്ത ഘട്ടമായി വ്യവസായ സ്ഥാപനങ്ങളുടെ വിവരങ്ങൾ പൊതു ജനങ്ങൾക്കുൾപ്പെടെ ലഭ്യമാക്കുന്ന മൊബൈൽ ആപ് ഉടൻ പ്രാബല്യത്തിലാക്കുന്നതാണ്.</p>
(സി)	<p>ഇ-ടെൻഡർ ഫ്ലാറ്റ് ഫോമിന്റെ ഫലപ്രദമായ ഉപയോഗം ഏതൊക്കെ മേഖലയിലേക്ക് വ്യാപിപ്പിച്ചിട്ടുണ്ട്; ഇക്കാര്യത്തിനായി സംസ്ഥാന സർക്കാരിന് എന്തെങ്കിലും ദേശീയ അവാർഡ് ലഭിച്ചിട്ടുണ്ടോ;</p>	(സി)	<p>വകുപ്പിൽ 5 ലക്ഷത്തിന് മുകളിൽ വരുന്ന എല്ലാ പർച്ചേസുകൾ / സർവീസ്-കളും ഇ-ടെൻഡർ മുഖേനയാണ് നടപ്പിലാക്കി വരുന്നത്. ഇൻഫ്രാസ്ട്രക്ചർ ഡെവലപ്മെന്റ്, ക്ലസ്റ്റർ സംബന്ധിയായ പർച്ചേസുകൾ, ഡി.എ / ഡി.പി-യിലെ വർക്കുകൾ മുതലായവ ഇതിൽപ്പെടുന്നു. ഇതുമായി ബന്ധപ്പെട്ട് വ്യവസായ വകുപ്പിന് ദേശീയ അവാർഡുകൾ ഒന്നും തന്നെ ലഭിച്ചിട്ടില്ല.</p>
(ഡി)	<p>സംസ്ഥാനത്തിന്റെ വ്യവസായിക രംഗത്ത് സമാധാനപരമായ തൊഴിൽ അന്തരീക്ഷം ഉറപ്പുവരുത്തുന്നതിനായി നിയമ നിർമ്മാണത്തിന് പദ്ധതിയുണ്ടോ?</p>	(ഡി)	<p>ഉണ്ട്.</p>


 സെക്ഷൻ ഓഫീസർ